

भारतीय जनता पार्टी नगर मंडल द्वारा दो दिवसीय प्रशिक्षण शिविर का शुभारंभ



(राजेश बबले)
पीपुल्स प्रवक्ता, बीना।

भारतीय जनता पार्टी नगर मंडल बीना द्वारा पंडित दीनदयाल उपाध्याय प्रशिक्षण महा अभियान 2026 के अंतर्गत सिंधी धर्मशाला में दो दिवसीय प्रशिक्षण शिविर का शुभारंभ उद्घाटन एवं संगठनात्मक ऊर्जा के साथ हुआ। प्रशिक्षण शिविर का उद्देश्य मंडल के पदाधिकारियों, जनप्रतिनिधियों एवं कार्यकर्ताओं को पार्टी की विचारधारा, कार्यपद्धति एवं संगठन विस्तार की रणनीतियों से सशक्त करना है। सुबह 9-30 बजे से 10-30 बजे तक पंजीकरण उपरांत उद्घाटन सत्र आयोजित किया गया।

संगठन की मूल प्रेरणा पर विस्तृत प्रकाश डाला

मुख्य वक्ता डॉ. श्रीमति विनोद पंथी 'रही' ने भारतीय जनता पार्टी के गौरवशाली इतिहास, स्थापना से वर्तमान तक की वैचारिक यात्रा एवं संगठन की मूल प्रेरणा पर विस्तृत प्रकाश डाला। सभी कार्यकर्ताओं से दो दिवसीय सत्रों में सक्रिय सहभागिता का आग्रह किया नगर मंडल अध्यक्ष राजेंद्र उपाध्याय ने प्रशिक्षण वर्ग की रूपरेखा प्रस्तुत करते हुए सभी कार्यकर्ताओं से दो दिवसीय सत्रों में सक्रिय सहभागिता का आग्रह किया। द्वितीय सत्र में जिला उपाध्यक्ष यश अग्रवाल ने भाजपा के वैचारिक अधिष्ठान एवं

एकात्म मानववाद पर मार्गदर्शन दिया। तृतीय सत्र में शहखेल संभाग प्रभारी गौरव सिरोठिया ने संगठन विस्तार एवं जनसंपर्क की रणनीतियों पर चर्चा की। चतुर्थ सत्र में पूर्व विधायक पारुल साहू ने केंद्र एवं राज्य सरकार की जनकल्याणकारी योजनाओं की जानकारी दी। पंचम सत्र में प्रदेश मंत्री रजनीश अग्रवाल ने पार्टी की कार्यपद्धति एवं संगठनात्मक संरचना पर प्रकाश डाला। पूर्व विधायक धरूप राय ने बूथ प्रबंधन एवं 'मन की बात' कार्यक्रम की महत्ता पर विचार व्यक्त किए। इस अवसर पर संतोष सिंह ठाकुर, पूर्व महेश राय, विजय हुकट, ज्योति दुबे, नगर पालिका अध्यक्ष लता सकवार, मनोज शर्मा, नगर पालिका उपाध्यक्ष रमाकांत बिलंगिया, नीतू राय, आशीमा

जय श्री राम के जयकारों से गूँज उठा बीना शहर ऐतिहासिक मनाया गया रामनवमी महामहोत्सव, नगर भ्रमण करने पालकी में निकलें भगवान श्रीराम

पीपुल्स प्रवक्ता, बीना।

जय श्री राम के जयकारों से गूँज उठा बीना शहर ऐतिहासिक मनाया गया रामनवमी महामहोत्सव, नगर भ्रमण करने पालकी में निकलें भगवान श्रीराम विद्युत् झांकियां और सांस्कृतिक प्रस्तुतियां होंगी। उल्लेखनीय है कि नगर में रामनवमी पर हिंदू नरसिंग संगठन द्वारा नरसिंह मंदिर से राम जन्मोत्सव पर भगवान श्री राम, पालकी में सवार होकर सभी को दर्शन देने के लिए मुख्य मार्ग से निकले। श्री राम जन्म महोत्सव महामहोत्सव के रूप में मनाया गया। नगर में इस दौरान भगवान के दर्शन और आरती करने सड़कों पर जनसैलाब उमड़ पड़ा। वहीं पूर टैटबाट के साथ निकलने वाली इस शोभायात्रा में ग्रामीण क्षेत्रों से बड़ी संख्या में श्रद्धालु विद्युत् झांकियां और सांस्कृतिक प्रस्तुतियां देखने पहुंचे। देश के विभिन्न प्रदेशों से कलाकार इस आयोजन में शामिल हुए इस बार भी देश के विभिन्न प्रदेशों से कलाकार इस आयोजन में शामिल हुए। नगर में इस दौरान शाम के समय ट्रैफिक रूट भी परिवर्तित किया गया। पुलिस प्रशासन ने ट्रैफिक व्यवस्था



की कमान संभालने पोस्ट तय कर ड्युटियां लगाई गई हैं। **संकीर्तन आयोजित किया गया:** सुबह से नरसिंह मंदिर पर संकीर्तन आयोजित किया गया दोपहर 12-30 बजे प्रभु श्री राम जी का जन्म महोत्सव बड़े हर्ष उल्लस के साथ मनाया गया इसमें क्षेत्र के अनेक भक्तगण शामिल हुए महा आरती आयोजित की गई एवं प्रसाद वितरण हुआ। **जमकर आतिशबाजी हुई:** वहीं शाम चार बजे पालकी यात्रा नरसिंह मंदिर से प्रारंभ हुई सर्वोदय चौराहे पर पालकी का शाही स्वागत किया गया। चौराहे पर पालकी पहुंचते ही जमकर आतिशबाजी हुई। और पुष्प वर्षा के साथ भगवान राम के जयकारे लगाए गए।

झांकियां ने शोभायात्रा में आकर्षण बढ़ाया: इस बार पालकी यात्रा में काशी से अचोरी नृत्य मंडली, कलकत्ता से महाकाली की झांकी और छत्तीसगढ़ से नवदुर्गा झांकी, हरियाणा से बाहुबली हनुमान, पंजाब का निहोंग का अखाड़ा करतव दिखाए। तो वहीं भारतीय लोक संस्कृति दर्शाते हुए शेर, बघाई, बरेदी, नोस्ता नृत्य भी शोभायात्रा का प्रमुख आकर्षण केंद्र रहे। दक्षिण भारत का कांतारा नृत्य भी झांकी में शामिल हुई। इस तरह बुदेली संस्कृति के साथ साथ देश की विविध कलाएं और नृत्य शोभायात्रा में एकता का संदेश देती नजर आईं। नाचने वाले घोड़े में सभी का दिल जीत लिया।

बकाया वसूली: बस स्टैंड की तीन दुकानों पर निगम ने लगाये ताले

पीपुल्स प्रवक्ता, कटनी।

वित्तीय वर्ष की समाप्ति से सिर्फ 3 दिन शेष रहने के बीच नगर निगम प्रशासन ने बकाया कर वसूली में सख्त रुख अपनाते हुए बस स्टैंड परिसर की तीन दुकानों पर ताला लगाकर कार्रवाई की। निगम ने यह कदम उन दुकानों पर उठाया, जिनके आवंटियों ने लंबे समय से किराया जमा नहीं किया था।

इन दुकानों पर हुई तालाबंदी

दुकान नंबर 62 अप्रैल 2025 से मार्च 2026 तक कुल 16,989 रुपये बकाया। दुकान नंबर 9 अप्रैल 2025 से मार्च 2026 तक कुल 17,866 रुपये बकाया। दुकान नंबर 47 जनवरी 2025 से मार्च 2026 तक कुल 9,850 रुपये बकाया। राजस्व अधिकारी जागेश्वर प्रसाद पाठक ने बताया कि संबंधित दुकानदारों को पहले भी कई नोटिस जारी किए गए थे और हाल ही में शासन द्वारा 31 मार्च तक लोक अदालत की छूट का लाभ दिए जाने की जानकारी प्रदान की गई थी। बावजूद इसके बकाया राशि जमा न होने पर यह कार्रवाई की गई। निगम प्रशासन ने स्पष्ट किया है कि वित्तीय वर्ष समाप्ति के साथ बकाया कर वसूली अभियान लगातार जारी रहेगा। करदाताओं से अपील की गई है कि वे समय पर अपने बकाया कर जमा कर अनावश्यक कार्रवाई से बचें।

गैस किल्लत से बढ़ी इंडक्शन की मांग, कीमतों में उछाल बढ़ती खपत से बिजली संकट की आशंका

पीपुल्स प्रवक्ता, कटनी।

शहर में रसोई गैस की लगातार बनी किल्लत का असर अब आम जनजीवन पर साफ नजर आने लगा है। गैस सिलेंडर की अनियमित आपूर्ति के चलते उपभोक्ता तेजी से इंडक्शन चूल्हों और अन्य इलेक्ट्रिक उपकरणों की ओर रुख कर रहे हैं। अचानक बढ़ी मांग के कारण बाजार में इंडक्शन चूल्हों की कीमतों में भी उछाल आया है, जिससे उपभोक्ताओं पर अतिरिक्त आर्थिक बोझ पड़ रहा है। पहले जहाँ इंडक्शन चूल्हों की कीमतें ₹1,500 से ₹2,500 के बीच आसानी से उपलब्ध होती थीं, अब वही सामान्य मॉडल अक्सर ₹3,000 से ₹4,000 तक बिक रहे हैं, और कुछ लोकप्रिय ब्रांड के मॉडल ₹4,000 से ऊपर भी पहुँच गए हैं। इससे कई परिवारों के लिए यह विकल्प मजबूरी बन गया है। नागरिकों का मानना है कि गैस से बिजली की ओर बढ़ता यह झुकाव आने वाले समय में नई समस्या खड़ी कर सकता है। गर्मियों के मौसम में पहले ही बिजली की मांग बढ़ जाती है, ऐसे में अतिरिक्त खपत से बिजली व्यवस्था पर दबाव



बढ़ेगा और कटौती या बाधित आपूर्ति की स्थिति बन सकती है। उपभोक्ताओं ने चिंता जताई है कि एक ओर गैस किल्लत घेलनी पड़ रही है, वहीं दूसरी ओर बढ़ते बिजली बिल और संभावित कटौती की समस्या भी सामने आ सकती है। लोगों ने प्रशासन से गैस आपूर्ति को सुचारू करने और बिजली व्यवस्था को सुदृढ़ बनाने की मांग की है, ताकि आमजन को दोहरी परेशानी से राहत मिल सके।

120 लीटर अवैध शराब एवं ट्रैक्टर-ट्रॉली जप्त, तीन आरोपी गिरफ्तार

पीपुल्स प्रवक्ता, बीना।

विकास कुमार शाहवाल, पुलिस अधीक्षक सागर के निदेशन में तथा डॉ. संजीव उर्के, अतिरिक्त पुलिस अधीक्षक बीना एवं अजय सक्कत, एसडीओपी बीना के मार्गदर्शन में नशे के विरुद्ध लगातार प्रभावी कार्रवाही की जा रही है। इसी क्रम में दिनांक 27.03.2026 को मुखबिर से सूचना प्राप्त हुई कि एक ट्रैक्टर-ट्रॉली द्वारा अवैध शराब का परिवहन किया जा रहा है। सूचना पर थाना प्रभारी आगासोद नितिन पाल द्वारा टीम गठित कर त्वरित कार्रवाही हेतु निर्देशित किया गया।

अंशुल ढाबा के सामने घेराबंदी की

ट्रॉली में बांस के नीचे छिपाकर रखी गई देशी मसाला मंदिरा की 14 पेटियाँ पुलिस टीम द्वारा जप्त की गईं। सूचना पर थाना प्रभारी अंशुल ढाबा के सामने घेराबंदी कर कुल्हारे की ओर से आ रहे नीले रंग के सोनालिका ट्रैक्टर एवं ट्रॉली को रोककर तलाशी ली गई। तलाशी के दौरान ट्रॉली में बांस के नीचे



छिपाकर रखी गई देशी मसाला मंदिरा की 14 पेटियाँ (कुल 120 लीटर) बरामद की गईं। पुलिस द्वारा मौके से ट्रैक्टर-ट्रॉली सहित अवैध शराब जप्त कर आरोपीगणों को गिरफ्तार किया गया तथा उनके विरुद्ध धारा 34 (2) आबकारी अधिनियम के तहत विधिवत कार्रवाही की गई।

जप्त मसरूका का विवरण: अवैध शराब-120 लीटर (14 पेटियाँ) अनुमानित कीमत-56,000/- सोनालिका ट्रैक्टर एवं ट्रॉली, अनुमानित कीमत-6,00,000/- कुल जप्त मसरूका-6,56,000/- **गिरफ्तार आरोपीगण:** राजू उर्फ राजकुमार पटेल (कुशवाहा), पिता लाल सिंह, उम्र 33 वर्ष, निवासी ग्राम खजरीद राकेश अहिरवार, पिता नंदू उर्फ नंदकिशोर अहिरवार, उम्र 30 वर्ष, निवासी वाई क्रमांक 01, गल्ल मंडी के पीछे, मण्डी बामौरा जीतेंद्र अहिरवार, पिता राम सिंह अहिरवार, उम्र 34 वर्ष, निवासी सदरा।

निगम प्रशासन ने वारंट वसूली अभियान तेज किया, तीन प्रतिष्ठानों से 19 लाख से अधिक की राशि वसूली

पीपुल्स प्रवक्ता, कटनी।

वित्तीय वर्ष समाप्त होने के शेष तीन दिवसों के मद्देनजर नगर निगम प्रशासन ने वारंट वसूली की प्रक्रिया को तेज कर दिया है। निगम के राजस्व वसूली अमले ने शुक्रवार को तीन प्रतिष्ठान संचालकों से कुल 19 लाख 6 हजार 88 रुपये की बकाया राशि निगम कोष में जमा करवाई। राजस्व अधिकारी जागेश्वर प्रसाद पाठक ने बताया कि यह कार्रवाई शासन द्वारा लोक अदालत की तर्ज पर प्रदान की जा रही छूट के लाभ के साथ की गई। इस दौरान राजस्व अधिकारी पाठक, सहायक राजस्व अधिकारी सागर नायक, राजस्व निरीक्षक मुकेश राजपूत, अतिरिक्त प्रभारी मानेंद्र सिंह सहित राजस्व एवं अतिरिक्त अमले के कर्मचारी मौजूद रहे। औद्योगिक क्षेत्र की एक फेक्ट्री संचालक से 2 लाख 1 हजार 473 रुपये वसूल, इंड्रियल स्थित त्रिंजेसी संचालक इंद्रजीत गुजराल से 16 लाख 2 हजार रुपये वसूल किए

गए। माधवनगर में एक अन्य स्थल से 1 लाख 2 हजार 615 रुपये की राशि निगम कोष में जमा कराए गए। सभी प्रतिष्ठान संचालकों को पहले वारंट जारी किया गया था। निर्धारित समयवधि बीतने के बाद तीनों संचालकों को शासन द्वारा लोक अदालत की तर्ज पर दी जाने वाली छूट का लाभ दिलाकर बकाया राशि निगम कोष में जमा कराई गई। नगर निगम प्रशासन ने स्पष्ट किया है कि बकाया कर वसूली अभियान निरंतर जारी रहेगा और करदाताओं से अपील की गई है कि वे शासन द्वारा प्रदान की जा रही छूट का अधिकतम लाभ उठाकर समय पर अपने बकाया कर जमा करें, ताकि दंडात्मक कार्रवाई से बचा जा सके। महापौर प्रीति सूरी, निगमाध्यक्ष मनीष पाठक, निगमायुक्त तपस्या परिहार राजस्व ने कहा कि शेष बचे सीमित दिनों में लक्ष्य प्राप्ति हेतु यह प्रक्रिया लगातार जारी रहेगी और नागरिकों से अनुरोध किया गया है कि वे समय रहते बकाया कर जमा करें।

बड़ा अखाड़ा मैहर में हुआ आविर्भाव समारोह भक्ति और संस्कृति का रहा विशेष संगम

पीपुल्स प्रवक्ता, सतना।

रामनवमी के पावन अवसर पर मैहर बड़ा अखाड़ा में हुआ आविर्भाव समारोह कार्यक्रम यह कार्यक्रम श्री रामचंद्र पथ गमन न्यास संस्कृति विभाग मध्य प्रदेश शासन एवं मैहर जिला प्रशासन के सहयोग से आयोजित किया गया जिसमें भव्य संध्या श्रद्धा भक्ति और शास्त्रीय सांस्कृतिक प्रस्तुति का अनुपम संगम बनी कार्यक्रम की शुरुआत बघेली लोक गायिका शिवानी पांडे एवं कई अन्य कलाकारों द्वारा लोकभक्ति गायन से की गई जिसमें प्रभु श्री राम की महिमा का गुणगान किया गया एवं श्री राम कथा पर आधारित नृत्य नाटिका प्रस्तुत की गई जिसमें मर्यादा पुरुषोत्तम श्री राम के आदर्श त्याग और धर्म निष्ठा को दर्शाया गया कार्यक्रम में कथक शैली भी आकर्षण का केंद्र रही इस समारोह की



अंतिम प्रस्तुति नर्मदा पुरम से आए हुए आदित्य नारायण परसाई एवं उनके सहयोगियों द्वारा श्री राम प्रभु के भक्ति गायन से कार्यक्रम का समापन किया गया जिसने पूरे वातावरण को भक्तिमय माहौल में परिवर्तित कर दिया कार्यक्रम में मुख्य रूप से मैहर बड़ा अखाड़ा के महंत श्री श्री 1008 श्री सीता वल्लभ शरण जू

महाराज कलेक्टर रानी बाटड़ एसडीएम दिव्या पटेल तहसीलदार जितेंद्र पटेल मैहर विधायक श्रीकांत चतुर्वेदी भाजपा जिला अध्यक्ष कमलेश सुहाने राज ललन मिश्रा जितेंद्र पांडे आलोक अग्रवाल महेश तिवारी अंकुर सिंह परिहार अंबुज द्विवेदी विनय पांडे एवं काफी संख्या में आमजन उपस्थित रहे।

राज्यसभा सांसद विवेक तंखा ने महिला अधिवक्ताओं के लिए मंजूर किए पांच लाख रुपये

पीपुल्स प्रवक्ता, कटनी।

जिला अधिवक्ता संघ के अध्यक्ष एवं जिला कांग्रेस कमिटी शहर अध्यक्ष एडवोकेट अमित शुक्ला ने राज्यसभा सांसद विवेक कृष्ण तंखा से मुलाकात कर कटनी में महिला अधिवक्ताओं के लिए विशेष कक्ष और बैठक व्यवस्था की मांग की। सांसद तंखा ने इस पहल को तुरंत मंजूरी देते हुए 5,00,000/- (पांच लाख रुपये) की राशि स्वीकृत की। जिला अधिवक्ता संघ और महिला अधिवक्ता समुदाय ने इस निर्णय पर हर्ष व्यक्त करते हुए सांसद को आभार प्रकट किया। इस राशि से महिला



अधिवक्ताओं के लिए सुविधाजनक कार्य और बैठने की बेहतर व्यवस्थाएं उपलब्ध कराई जाएंगी। अधिवक्ता संघ के अध्यक्ष अमित शुक्ला ने यह भी बताया कि स्थानीय विधायकों से अन्य आवश्यक सुविधाएं उपलब्ध कराने की भी मांग की गई है।

बोर्ड परीक्षा में उत्कृष्ट प्रदर्शन कर छात्रों ने एस एम राज सिंह कॉन्वेंट एवं समावेशी स्कूल का नाम किया रोशन



पीपुल्स प्रवक्ता, सतना।

एस.एम. राज सिंह कॉन्वेंट एवं समावेशी विद्यालय गिरिजापुर (सतना, म.प्र.) में सत्र 2025-26 के बोर्ड परीक्षा परिणाम घोषित होते ही विद्यालय में खुशी का माहौल छा गया। विद्यार्थियों ने उत्कृष्ट प्रदर्शन कर विद्यालय का नाम गौरवान्वित किया। सबसे पहले कक्षा 5वीं के परिणाम में अंश प्रथाप सिंह ने 86.25 अंक प्राप्त कर प्रथम स्थान हासिल किया। शिवेंद्र पाल 83.25 अंक के साथ द्वितीय, राज साहू 76.5 अंक के साथ तृतीय स्थान पर रहे। वहीं अंशिका प्रजापति 73.25 अंक के साथ चतुर्थ तथा अंशिका कुशवाहा 71.75 अंक



प्राप्त कर पांचवें स्थान पर रहें। इसके बाद कक्षा 8वीं के परिणाम में अर्पिता प्रजापति ने 80.5 अंक प्राप्त कर प्रथम स्थान प्राप्त

किया। रागिनी सिंह पटेल 76 अंक के साथ द्वितीय तथा अनुज पटेल 72.83 अंक प्राप्त कर तृतीय स्थान पर रहे। इस अवसर पर सभी सफल विद्यार्थियों ने अपनी सफलता का श्रेय अपने शिक्षकों के मार्गदर्शन, माता-पिता के सहयोग एवं अपनी कड़ी मेहनत को दिया। विद्यालय परिवार ने सभी विद्यार्थियों को बधाई देते हुए उनके उज्वल भविष्य की कामना की। एस एम राज सिंह कॉन्वेंट एवं समावेशी विद्यालय प्रबंधन के अनुसार यह सफलता विद्यार्थियों की लगन और शिक्षकों की मेहनत का परिणाम है, जो अन्य विद्यार्थियों के लिए प्रेरणा बनेगी।

रामनवमी शोभायात्रा में चलित रक्तदान बना आकर्षण का केंद्र

चलित रक्तदान की प्रेरणा से रोशन ने किया पहली बार रक्तदान

भाई प्रह्लाद एवं ओम प्रकाश ने रक्तदान कर किया शुभारंभ

पीपुल्स प्रवक्ता, सतना।

श्री रामनवमी शोभा यात्रा में इस बार सिन्धु विकास समिति की रक्तदान की अनूठी झांकी आकर्षण का केंद्र रही समाजसेवा का संदेश देती इस झांकी ने लोगों को न केवल जागृत किया बल्कि मौके पर ही कई लोगों को रक्तदान के लिए प्रेरित भी किया झांकी की प्रेरणा से प्रेरित होकर प्रेम नगर निवासी राकेश गाजरानी ने पहली बार रक्तदान किया समिति के अध्यक्ष विनोद गेलानी ने बताया चलित रक्तदान में महापौर श्री योगेश ताप्रकार बट्टकूमारी आश्रम से रानी दीदी लायंस क्लब के पूर्व गवर्नर श्री



सुधीर जैन हिंदू पर्व समन्वय समिति के श्री रमेश जैन जी रोटरी क्लब से ललित खुराना समाजसेवा का मोना चोपड़ा राखी होतचांदनी जी की गरिमाय उपस्थिति में सर्वप्रथम श्री संत मोतीराम आश्रम के भाई प्रह्लाद जी एवं श्री संतधाम आश्रम के ओमप्रकाश उदसीनी जी ने स्वयं रक्तदान कर चलित रक्तदान सेवा का शुभारंभ किया। चलित रक्तदान ब्लड कलेक्शन वैन में सर्वत लालवानी रवि

तोलवानी रवि हरचंदानी ने भी रक्तदान किया झांकी के साथ चल रही चलित रक्तदान व्यवस्था में अनेक उत्साहित रक्तवीरों ने बहचदकर भाग लिया और सर्वेच्छे ज्ञ से रक्तदान किया युवाओं महिलाओं एवं समाज में विभिन्न वर्गों के लोगों ने इसमें हिस्सा लेकर मानसता की सेवा का उत्कृष्ट उदाहरण प्रस्तुत किया आयोजक मंडल ने बताया इस पहल का उद्देश्य समाज में रक्तदान के प्रति जागृत

बढ़ाना और जरूर मद मरीजों के लिए रक्त की उपलब्धता सुनिश्चित करना है शोभायात्रा में शामिल लोगों ने इस पहल की सराहना करते हुए से अत्यंत प्रेरणादायक बताया कार्यक्रम के अंत में सभी रक्तदाताओं का सम्मान किया गया और उन्हें धन्यवाद ज्ञापित करते हुए भविष्य में इसी प्रकार समाज सेवा के कार्य में सहयोग करने का आह्वान किया। इस अवसर पर संरक्षक गोपी गेलानी मनोहर डिवायनी विनोद गेलानी ज्ञान खटवानी धनश्याम मंथरानी संजय वाघवानी दिलीप सोनी महेश रावलानी रंजीत सेनानी पंकज आहूजा अशोक चांदवानी अमित योगवानी बंसी नागदेव सागर जसवानी अनिल मोटवानी सहयोगी आशीष मोगिया हीर सिंह लोकेश त्रिपाठी अशोक ताप्रकार गुरुमुख पंजवानी विकास सुखेजा 6वावना8 संजय खिलवानी रमेश पिंजानी ब्लड बैंक से आशीष तिवारी प्रमुख रूप से उपस्थित रहे।